

जै जै मनायूं (1)

जंहि मिठे साईं अ सिकिड़ी सेखारी
तंहि प्रेम दाता जी जै जै मनायूं।
दिलबर जी झांकी दिलि में देखारी
उन्हींअ रस दाता जी जै जै मनायूं॥
कृपा जी सागर जनक किशोरी
चयाऊं असां जी स्वामिनि सभागी।
स्वामी सचो आहे रघुवंश भूषण
आनंद सागर अबलु अनुरागी
तत्सुख स्नेह जी श्रद्धा संवारी—उन्हीअ॥१॥

करुणा क्यास जा पाठ पढ़ाए
विरह जी जोति जीअ में जगाई
दिलिड़ी अ पंहिजी अ खे दुल्हनि बनाए
चरण दूल्ह सां लिवड़ी लगाई
मुहिबत जी मदिरा बिना मुल्ह प्यारी—उन्हीअ॥२॥

मिथिलापुरी अ जूं मधुर लीलाऊं
दिनियूं द्राज में जंहि खे सतिगुर प्यारे
प्राणनि खां प्यारी कोकिल राणी
चयो जंहि खे जानिक चंद्र जीय जियारे
सदां ग़दु रहण जी आज्ञा उचारी—उन्हीअ॥३॥

बिना चाह रक्षकु आरत जननि जो
संतनि शिरोमणि संतनि जो प्यारो
नम्रता जी निधिड़ी सेवकु संतनि जो
सीया राम जो आहे सनेही सोभारो
समाज सुखनि जी माणे बहारी—उन्हीअ॥४॥

शरणि पियनि खे लाये पलव सां
महिरबान मालिक बृज में वसायो
वेदन पुराणनि जी सार संपति
नामु श्रीराधा जग़ खां जपायो
बृज रज राणी मस्तक ते धारी—उन्हीअ॥५॥

प्यार जे झूले युगल खे झुलाए
मिठिड़ा गुणनि जा गीतड़ा गाराये
सहसे ज़िभुनि सां सतिगुर स्वामिनि
साह साह में जो सदाई साराहे
पिय पिय पुकारे वेही अंब टारी—उन्हीअ॥६॥

संध्या रात मध्यान में भी मिठल खे
सदां बृह्म वेला ध्यान में रहे थी
अठई पहर उन्हीं सुरति सज़ण जी
ललकि लालण जी कदहीं ना लहे थी
सर्वसु सज़ण तां कयो बलिहारी—उन्हीअ॥७॥

बृह्म सुख प्रेम सुख तोरे दिठाऊं
प्रेम खे ऊंचो चाह सां चयाऊं
बृह्म सुख जे बदले में सतिगुर सचे खां
युगल प्रेम जी सची द्रातिड़ी घुरियाऊं
जै जै श्रीजानिकचन्द्र जी किलकारी—उन्हींअ॥८॥

सुख जे सागर में सदाई तरनि था
ऊंची लगनि जो सचो फलु माणें
नींहड़ो निबाहे पिया परिचाए
तदहीं बि दिलिड़ी तलब लाइ ताणे

गरीबि जो जीवनु श्रीखण्डि सचारी—उन्हींअ ॥९॥

